

महाराष्ट्र राज्य पायाभूत सुविधा विकास
महामंडळामार्फत नाशिक परिक्रमा मार्ग
(Nashik Ring Road) विकसित
करणेबाबत...

महाराष्ट्र शासन
सार्वजनिक बांधकाम विभाग
शासन निर्णय क्र.आरएमआर २०२५/प्र.क्र.१२३/रस्ते-१
हुतात्मा राजगुरू चौक, मादाम कामा मार्ग,
मंत्रालय, मुंबई- ४०० ०३२
दिनांक :- २१.११.२०२५

प्रस्तावना:-

सन २०२७ साली नाशिकमध्ये कुंभमेळ्याचे आयोजन होणार असून, या काळात देशभरातून आणि परदेशातून लाखो भाविक आणि पर्यटक नाशिकला भेट देण्याची शक्यता आहे. सन २०१४ मध्ये झालेल्या कुंभमेळ्यात नाशिकमध्ये १ कोटीहून अधिक भाविकांनी भेट दिली होती, तर सन २०२७ मध्ये ही संख्या जवळपास दुप्पट म्हणजे २ कोटींवर जाऊ शकते, असा अंदाज आहे. अशावेळी, नाशिक शहरातील विद्यमान वाहतूक पायाभूत सुविधा आणि सार्वजनिक सुरक्षा व्यवस्थांवर वाढणारा प्रचंड ताण याचा विचार करता नाशिक शहरातील वाहतुकीचे योग्यप्रकारे व्यवस्थापन होण्याच्या दृष्टीने नाशिक परिक्रमा मार्ग होणे अत्यंत निकडीचे असून सदर परिक्रमा मार्गामुळे नाशिक शहरातील वाहतूक कोंडी कमी होणार असून नाशिक शहरांतर्गत आणि आंतरशहरीय दळणवळण सुधारणार आहे. तसेच, लोकांची व मालाची जलद गतीने वाहतूक करणे सुलभ होणार असून यामुळे लॉजिस्टिक्स, पर्यटन आणि औद्योगिक वाढीला चालना मिळणार आहे. त्यानुषंगाने, नाशिक परिक्रमा मार्ग विकसित करण्याची बाब शासनाच्या विचाराधीन होती.

शासन निर्णय:-

मा.मंत्रीमंडळ पायाभूत सुविधा समितीच्या दि.०४ नोव्हेंबर, २०२५ रोजीच्या बैठकीत 'नाशिक परिक्रमा मार्ग' विकसित करणेबाबत निर्णय घेण्यात आला आहे. त्यानुषंगाने, खालील बाबींना मान्यता प्रदान करण्यात येत आहे :-

१. नाशिक परिक्रमा मार्ग DRDO जंक्शन आडगाव- दिंडोरी रोड डकांबळे शिवार-राष्ट्रीय महामार्ग क्र.८४८-पेठ गवळवाडी-गंगापूर रोड-गोवर्धन-त्रंबक महामार्ग-बेलगाव ढगा-नाशिक मुंबई महामार्ग-विल्होली रा.म.क्र.६० सिन्नर फाटा व आडगाव असे एकूण ६६.१५ कि.मी लांबीच्या आखणीस मान्यता देण्यात येत आहे.
२. सदर प्रकल्पाचे बांधकाम महाराष्ट्र राज्य पायाभूत सुविधा विकास महामंडळ (MSIDC) यांचेमार्फत हाती घेण्यासाठी मान्यता देण्यात येत आहे.
३. नाशिक परिक्रमा मार्ग या प्रकल्पाच्या भुसंपादनाकरीता लागणा-या एकूण रु.३६५९.४७ कोटी खर्चास मान्यता देण्यात येत आहे.

४. सदर प्रकल्पाच्या भूसंपादनाकरीता लागणारा खर्च 'नाशिक-त्र्यंबकेश्वर कुंभमेळा प्राधिकरणाद्वारे' उपलब्ध करून देण्यास मान्यता देण्यात येत आहे. त्यानुषंगाने, नाशिक-त्र्यंबकेश्वर कुंभमेळा प्राधिकरणाने प्रशासकीय मान्यतेचा आदेश स्वतंत्रपणे निर्गमित करावा.
५. नाशिक परिक्रमा मार्ग या प्रकल्पाकरीता स्थापत्य बांधकाम (Civil Cost) साठी लागणारा अंदाजित खर्च रु.४२६२.६४ कोटी यास रस्ते परिवहन व राजमार्ग मंत्रालय (MoRTH) यांचेकडून मान्यता देण्याची बाब केंद्र शासनाच्या विचाराधीन आहे. प्रकल्पाच्या बांधकामासाठी MoRTH यांचेकडून मान्यता प्राप्त झाल्यावर प्रकल्पाच्या अचूक अंमलबजावणीसाठी, केंद्र व राज्य शासनामध्ये Memorandum of Understanding (MOU) करण्यास मान्यता देण्यात येत आहे.
६. सार्वजनिक बांधकाम विभागाचे शासन परिपत्रक क्र.लोलेस२०१६/२६६/प्र.क्र.१६७/रस्ते-२, दि.२९.०८.२०१६ नुसार भूसंपादनाची प्रक्रिया पार पडल्यानंतर MSIDC यांचेमार्फत प्रकल्प कार्यान्वित करण्याची प्रक्रिया राबविण्यास मान्यता देण्यात येत आहे.
७. नाशिक परिक्रमा मार्ग हा प्रकल्प पूर्ण झाल्यानंतर पथकर वसुली करण्याचा निर्णय झाल्यास, रस्ते परिवहन व राजमार्ग मंत्रालय (MoRTH) यांचेमार्फत करण्यात येणारा स्थापत्य बांधकाम (Civil Cost) खर्च व राज्य शासनामार्फत करण्यात येणारा भूसंपादनाचा खर्च या प्रमाणात पथकर वसुलीच्या उत्पन्नाची विभागणी अनुज्ञेय राहिल यास मान्यता देण्यात येत आहे.

सदर शासन निर्णय वित्त विभागाच्या अनौपचारिक संदर्भ क्र.३३६/व्यय-११, दि.३१.१०.२०२५ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२५११२१२०९३०२३१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शैलेद्र बोरसे)

उप सचिव, महाराष्ट्र शासन

प्रति,

१. मा.राज्यपाल, महाराष्ट्र राज्य यांचे प्रधान सचिव.
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. मा. उप मुख्यमंत्री (नगर विकास विभाग व गृहनिर्माण) यांचे प्रधान सचिव.
४. मा. उप मुख्यमंत्री (वित्त व नियोजन) यांचे प्रधान सचिव.
५. मा. मंत्री { जलसंपदा (विदर्भ, तापी व कोकण खोरे विकास महामंडळ), आपत्ती व्यवस्थापन विभाग } तथा कुंभमेळा मंत्री यांचे खाजगी सचिव.

६. मा. मंत्री (सार्वजनिक बांधकाम विभाग)(सार्वजनिक उपक्रम वगळून) यांचे खाजगी सचिव
७. मा. राज्यमंत्री (सार्वजनिक बांधकाम विभाग)(सार्वजनिक उपक्रम वगळून) यांचे खाजगी सचिव
८. मा.मुख्य सचिव, महाराष्ट्र राज्य
९. अपर मुख्य सचिव, सार्वजनिक बांधकाम विभाग, मंत्रालय, मुंबई
१०. अपर मुख्य सचिव, नियोजन विभाग, मंत्रालय, मुंबई
११. अपर मुख्य सचिव, वित्त विभाग, मंत्रालय, मुंबई
१२. अपर मुख्य सचिव,नगर विकास विभाग(न.वि.२), मंत्रालय, मुंबई
१३. अपर मुख्य सचिव/प्रधान सचिव/सचिव, सर्व मंत्रालयीन विभाग, मंत्रालय, मुंबई
१४. अध्यक्ष, नाशिक-त्र्यंबकेश्वर कुंभमेळा प्राधिकरण तथा विभागीय आयुक्त, नाशिक.
१५. सचिव (रस्ते), सार्वजनिक बांधकाम विभाग, मंत्रालय, मुंबई.
१६. सचिव (बांधकामे), सार्वजनिक बांधकाम विभाग, मंत्रालय, मुंबई.
१७. व्यवस्थापकीय संचालक, महाराष्ट्र राज्य पायाभूत सुविधा विकास महामंडळ,मुंबई.
१८. सर्व सह सचिव/ उप सचिव, सार्वजनिक बांधकाम विभाग, मंत्रालय, मुंबई.
१९. सर्व मुख्य अभियंता, सार्वजनिक बांधकाम प्रादेशिक विभाग.
२०. जिल्हाधिकारी, नाशिक.
२१. आयुक्त, नाशिक महानगरपालिका, नाशिक.
२२. कुंभमेळा आयुक्त, नाशिक-त्र्यंबकेश्वर कुंभमेळा प्राधिकरण.
२३. सर्व अधीक्षक अभियंता, सार्वजनिक बांधकाम मंडळ.
२४. निवडनस्ती- कार्यासन (रस्ते-१)